

૩૭) બંદાઓના હક મારવા અને તેમના હકોમાં કમી કરવાથી બદલો માગવા અને દોષખથી છુટકારા માટે આ દુઆ પઢતા હતા.

બિસ્મિલ્લાહિર રહમાનિર રહીમ

બારે ઈલાહા ! હું એ મઝલૂમ કે જેના ઉપર મારી સામે જુલ્મ કરવામાં આવ્યો હોય અને મેં તેની મદદ ન કરી હોય તેની બાબતમાં અને મારી સાથે કોઈ નેકી કરવામાં આવેલ હોય અને મેં તેનો આભાર ન માન્યો હોય એ બાબતમાં અને દુર્વ્યવહાર કરનારાની બાબતમાં કે જેણે મને બહાનુ બતાવ્યું હોય અને મેં તેના બહાનાને માન્યું ન હોય અને ફાકો કરનારાની બાબતમાં કે જેણે મારી પાસે માગ્યું હોય અને મેં તેને પ્રાધાન્ય ન આપ્યું હોય અને એ હકદાર મોમિનના હક બતાવે કે જે મારી જવાબદારી હોય અને મેં તેને અદા ન કરી હોય તે બાબતમાં અને એ મર્દ મોમિનની બાબતમાં કે જેનો કોઈ દોષ મારા ઉપર જાહેર થયો હોય અને મેં તેના ઉપર પડદો ન નાખ્યો હોય અને દરેક એ ગુનાહથી કે જે મારી સાથે સંબંધિત હોય અને મેં તેનાથી દૂરી રાખી ન હોય, આ બધા માટે તારી માફી માગું છું.

બારે ઈલાહા ! હું (ઉપરોક્ત) એ બધી જ બાબતોથી અને તેના જેવી બીજી બાબતોથી શરમ અને લજ્જા સાથે એવી માફી માગું છું કે જે મારી સન્મુખ આવવાની હોય, તે બાબતો માટે નસીહત અને બોધ આપનારી હોય. તું મોહંમદ (સ.) અને તેમના વંશજો પર રહેમત વરસાવજે અને જે ભૂલોનો મેં સામનો કર્યો છે, મારી લજ્જાને, અને સન્મુખ આવનારી બૂરાઈઓથી અલિખ્ત રહેવાના ઈરાદાને એવી તૌબા ગણી લેજે કે જે મારા માટે તારી મહોબ્બતનું કારણ હોય, અય તૌબા કબૂલ કરનારાઓને દોસ્ત રાખવાવાળા ! ★